

# មាតិកាស្នេហា៖ ទេវករការជ្រុះជ្រាជាតិទៅកម្ពុជា

## សេចក្តីផ្តើម

នៅឆ្នាំ២០០០ ខ្ញុំបានចូលបម្រើការងារជាបុគ្គលិកស្រាវជ្រាវនៅមជ្ឈមណ្ឌលឯកសារកម្ពុជា ដែលមានគោលដៅចម្បងពីរគឺ «ការចងចាំ» និង «យុត្តិធម៌» ។ គោលដៅទាំងពីរនេះជួយដល់ការស្ថាបនាសន្តិភាពនិងការផ្សះផ្សាជាតិទៅកម្ពុជា ។ នៅមជ្ឈមណ្ឌលឯកសារកម្ពុជា ខ្ញុំមានឱកាសស្វែងយល់អំពីប្រវត្តិសាស្ត្រនៃរបបកម្ពុជាប្រជាធិបតេយ្យ(ត្រូវបានស្គាល់ជាទូទៅថាជាបបខ្មែរក្រហម) ដែលកាន់អំណាចនៅប្រទេសកម្ពុជា រវាងឆ្នាំ១៩៧៥ - ៧៩ ហើយបានបណ្តាលឲ្យប្រជាជនស្លូតត្រង់ប្រមាណពីរលាននាក់ស្លាប់បាត់បង់ជីវិតដោយសារការអត់ឃ្លាន ការបង្ខិតបង្ខំធ្វើពលកម្មហួសកម្លាំង ជំងឺ និងការកាប់សម្លាប់ ។ នៅខែមិថុនា ឆ្នាំ២០០៣ មជ្ឈមណ្ឌលឯកសារកម្ពុជាបានបោះពុម្ពផ្សាយសៀវភៅរបស់ខ្ញុំមួយក្បាលដែលមានចំណងជើងថា «កងទ័ពខ្មែរក្រហម លេខ៧០៣: ពីជ័យជម្នះស្នេហាទៅការបំផ្លាញខ្លួនឯង» ។

សៀវភៅដែលចេញរូបរាងមកនេះ គឺបានមកពីការស្រាវជ្រាវឯកសារដែលបន្ទុកទុកមកពីរបបខ្មែរក្រហម បទសម្ភាសន៍អតីតជនរងគ្រោះនិងជនដែលរស់នៅបបខ្មែរក្រហម ។ សៀវភៅនេះរៀបរាប់អំពីដំណើរជីវិតអតីតជនរងគ្រោះ និងជនដែលរស់នៅនោះ ។

យុទ្ធជនទាំងនោះជាមនុស្សសាមញ្ញដូចមនុស្សរាល់គ្នាអីចឹងដែរ ពោលគឺជាមនុស្សដែលត្រូវបានដឹកនាំទៅរកផ្លូវខុសដោយមេដឹកនាំខ្មែរក្រហមត្រូវបានចំណូលចំនួនតូច ។ ជនដែលត្រូវបានបោកប្រាស់នាំទៅរកផ្លូវខុស យើងមិនត្រូវស្អប់ខ្ពើមនិងភ័យខ្លាចនោះទេ ។ អ្វីដែលអ្នកទាំងនោះត្រូវការគឺ ការអប់រំ (មិនមែនជាការស្តីបន្ទោសឬដាក់កំហុស) ដោយនាំឲ្យចូលមករួមរស់នៅក្នុងសង្គមជាតិវិញ ។ ការឆ្លុះបញ្ចាំងនូវការពិតដូចដែលស្ថិតនៅក្នុងសៀវភៅនេះនឹងជួយអ្នកអានកុំឲ្យមានអារម្មណ៍ថាសេចក្តីស្អប់គឺ

ជាចម្លើយទៅនឹងរឿងរ៉ាវដ៏ក្លែងក្លាយនៃរបបខ្មែរក្រហម ។ ការពិតនឹងធ្វើឲ្យមានអារម្មណ៍ផ្សេងស្រាយ លែងខ្វល់ខ្វាយនិងនាំឲ្យមានការរួបរួមផ្សះផ្សាជាមួយអ្នកផ្សេងទៀត ។

នៅអំឡុងពេលនៃការសរសេរសៀវភៅនេះ ជារឿយៗ ខ្ញុំបានទៅវិទ្យាល័យនិងមហាវិទ្យាល័យមួយចំនួននៅទីក្រុងភ្នំពេញដើម្បីនិយាយទៅកាន់សិស្សនិងនិស្សិតអំពីប្រវត្តិសាស្ត្រកម្ពុជានៅក្នុងរបបខ្មែរក្រហម ។ ខ្ញុំបានចាប់អារម្មណ៍ចំពោះសិស្សនិងនិស្សិតជាច្រើននាក់ដែលសួរមកកាន់ខ្ញុំថា «តើហេតុដូចម្តេចបានជាប្រជាជនខ្មែរដែលមានចិត្តស្អប់ស្អាត សុភាពរាបសា បែរជាសម្លាប់មនុស្សយ៉ាងសាហាវព្រៃផ្សៃយ៉ាងដូច្នោះទៅវិញ?» ។ នេះគឺជាសំណួរដែលខ្ញុំពិបាកដួលចម្លើយ ។ ភ្ជាប់ជាមួយនឹងសំណួរនេះ ខ្ញុំបានបញ្ជាក់ថា ប្រហែលមានតែមេដឹកនាំខ្មែរក្រហមប៉ុណ្ណោះដែលអាចដួលចម្លើយក្នុងរឿងជាក់បានចំពោះអំពើប្រល័យពូជសាសន៍នេះ ។

ចម្ងល់បែបនេះ ក៏បានកើតមានឡើងដូចគ្នាចំពោះជនរងគ្រោះនិងជនដែលរស់នៅក្រោមរបបខ្មែរក្រហម ដែលខ្ញុំបានជួបសម្ភាសដែរ ។ អតីតអ្នកទោសមន្ទីរស-២១(កុក្កូលស្វែង) ចំនួនពីរនាក់ដែលនៅរស់រានមានជីវិតរហូតមកទល់សព្វថ្ងៃបាននិយាយថាការមិនដឹង និងមិនយល់ទាល់តែសោះរហូតមកទល់សព្វថ្ងៃនេះថាហេតុអ្វីបានជាខ្មែរក្រហមចាប់ខ្លួនគាត់ ។ នៅពេលវេលានិងទីកន្លែងខុសគ្នា ខ្ញុំបានសួរសំណួរមួយទៅកាន់អតីតយុទ្ធជនមន្ទីរស-២១ ចំនួន៩នាក់ថា «តើហេតុអ្វី បានជាអ្នកទោសខ្មែរក្រហមទាំងនោះត្រូវតែយកទៅសម្លាប់ចោល?» ។ ចម្លើយជានិច្ចរបស់អ្នកទោសទាំងនោះគឺ «អង្គការប្រាប់ថា មនុស្សដែលអង្គការចាប់យកមកទីនោះ (ស-២១) គឺជាខ្មាំង ។ យើងត្រូវតែធ្វើការតាមតួនាទីរបស់ខ្លួន ។ យើងមិនត្រូវដឹងអំពីកិច្ចការរបស់អ្នកដទៃ ។ បើយើងមិនធ្វើតាមអង្គការ យើងនឹងត្រូវស្លាប់ បងប្អូននឹងឪពុក

ម្តាយយើងក៏ត្រូវស្លាប់ដូចយើងដែរ ។»

សំណួរនិងភាពស្រពេចស្រពិលអំពីប្រវត្តិសាស្ត្របែបនេះ បានបង្កើតឲ្យមាននូវភាពមិនស្ងប់អារម្មណ៍ ការចោទប្រកាន់ ការបង់អាយាដក្តា ភាពរិលវល់នឹងអតីតកាលដែលជាមរតកនៃ របបខ្មែរក្រហម ។ ស្ថានភាពកម្ពុជាបច្ចុប្បន្នត្រូវតែមានដំណោះ ស្រាយនិងបញ្ចប់នូវបញ្ហាខាងលើនេះ ។ សន្តិភាពនិងការផ្សះផ្សា ជាតិគឺនឹងនាំឲ្យមានលទ្ធិប្រជាធិបតេយ្យនិងការអភិវឌ្ឍន៍ ។ ប្រសិន បើគ្មានយុត្តិធម៌ពិតប្រាកដ ក៏គ្មានសន្តិភាពដែរ ។

វិធាននាចំពោះដំណើរការផ្សះផ្សាជាតិនេះ ខ្ញុំនឹងបន្តព្យា ភាមរយៈបទពិសោធន៍ដែលខ្ញុំធ្លាប់បានប្រើការនៅមជ្ឈមណ្ឌល ឯកសារកម្ពុជា ។ វាមិនមែនជាការឆ្ងល់ស្រួល និងអាចកើតឡើង តែមួយព្រឹកភ្នែកនោះទេ ហើយក៏មិនមានវិធីដែលអាចផ្លាស់ប្តូរ ទស្សនៈរបស់ប្រជាជនខ្មែរ ចំពោះការគិតអំពីខ្លួនឯងនិងអ្នកដទៃ ភ្លាមៗនោះដែរ ។ លោក ឆាន់ យុ នាយកមជ្ឈមណ្ឌលឯកសារ កម្ពុជាយល់ឃើញថា «ការផ្តល់ឱកាសឲ្យអតីតជនរងគ្រោះនិង ជនដែលរំលឹកនិយាយ និងស្តាប់ពួកពិតទាំងសងខាងនឹងនាំឲ្យមាន ការរសាយចិត្ត ។ ប្រសិនបើមិនបានស្តាប់ពួកទាំងសងខាងតើនឹង អាចដឹងការពិតយ៉ាងដូចម្តេច? តើយើងនឹងត្រូវអត់ទិននិងផ្សះផ្សា គ្នាយ៉ាងដូចម្តេច?» ។

ដើម្បីជាមធ្យោបាយនិងដំណោះស្រាយចំពោះការផ្សះផ្សា ជាតិទៅកម្ពុជា ជាដំបូងខ្ញុំនឹងបន្តព្យាដោយសង្ខេបអំពីភាពមិនចុះ សម្រុងគ្នារវាងអតីតជនរងគ្រោះនិងជនដែល បន្ទាប់ពីការ ដួលរលំនៃរបបខ្មែរក្រហមនៅឆ្នាំ១៩៧៧ ។ រឿងរ៉ាវពិស្តារអំពី ជីវិតរបស់អ្នកទាំងនោះ ខ្ញុំបានកត់ត្រានៅក្នុងសៀវភៅរបស់ខ្ញុំ ក្នុងទំព័រ១៤៦ ។ នៅផ្នែកទីមួយខ្ញុំនឹងបន្តព្យាអំពីវិធានមួយចំនួន ដែលខ្ញុំបានធ្វើជាមួយអតីតជនរងគ្រោះនិងជនដែលនៃរបប ខ្មែរក្រហមមួយក្រុម ។ នៅផ្នែកទីពីរ ខ្ញុំនឹងបន្តព្យាអំពីកម្មវិធីនានា ដោយសង្ខេប (ព័ត៌មានពិស្តារសូមមើល [www.dccam.org](http://www.dccam.org)) ដែល មជ្ឈមណ្ឌលឯកសារកម្ពុជាបានធ្វើជុំវិញដំណើរការសន្តិភាពនិង ការផ្សះផ្សាជាតិទៅកម្ពុជា ទាំងនៅមុននិងក្រោយពេលដែលមាន តុលាការកាត់ទោសមេដឹកនាំខ្មែរក្រហម ។ ជាមួយគ្នានេះខ្ញុំនឹង បន្តព្យាទាក់ទងនឹងតុលាការចម្រុះរវាងរាជរដ្ឋាភិបាលកម្ពុជា និង

អង្គការសហប្រជាជាតិដែលនឹងកើតឡើងនាពេលខាងមុខចំពោះ ការថែរក្សាសន្តិភាពនិងការផ្សះផ្សាជាតិពិតប្រាកដនៅកម្ពុជា ។ ខ្ញុំទាញសន្និដ្ឋានដោយពិភាក្សាទៅលើការទាមទារយុត្តិធម៌ សន្តិភាព ការផ្សះផ្សាជាតិរបស់ជនរងគ្រោះក្រោមអំពើឧរណ៍កម្ម នៃរបបខ្មែរក្រហម វឌ្ឍនភាពប្រជាធិបតេយ្យនិងសេដ្ឋកិច្ចប្រទេស កម្ពុជា ។

**បទពិសោធន៍នៅតាមមូលដ្ឋាន**

ឱកាសបានដឹងអំពី «ការពិត» ដែលនាំឲ្យកើតមានអំពើ ប្រល័យពូជសាសន៍នៅប្រទេសកម្ពុជាដែលស្ថិតក្រោមការគ្រប់ គ្រងនៃរបបខ្មែរក្រហមពីថ្ងៃទី១៧ ខែមេសា ឆ្នាំ១៩៧៥រហូត ដល់ថ្ងៃទី៦ ខែមករា ឆ្នាំ១៩៧៧ គឺមានសារសំខាន់ខ្លាំងណាស់ សម្រាប់ប្រជាជនកម្ពុជាក៏ដូចជាពិភពលោកទាំងមូល ។ ចាប់តាំង ពីរបបខ្មែរក្រហមដួលរលំអស់រយៈពេលជាងពីរទសវត្សរ៍ទៅ ហើយដែលសំណួរមិនទាន់មានចម្លើយជាច្រើនបានបន្សល់ទុកដូច ជាៈ តើហេតុអ្វីបានជារបបខ្មែរក្រហមកើតឡើង? វាកើតឡើង យ៉ាងដូចម្តេច? អ្វីខ្លះបានកើតឡើង? ហេតុអ្វីបានជាប្រជាជន ខ្មែររាប់លាននាក់ស្លាប់បាត់បង់ជីវិត? ជាមួយនិងសំណួរទាំងអស់ នេះ អតីតមេដឹកនាំខ្មែរក្រហមមានឱកាសបង្កើនដានការពិត និងលាក់លៀមនូវអំពើជាច្រើនដែលខ្លួនបានប្រព្រឹត្តនៅក្នុងរយៈ ពេលនៃការកាន់អំណាច ។ ការដែលមេដឹកនាំខ្មែរក្រហមមាន ឱកាសនិយាយបែបនេះបានធ្វើឲ្យជនរងគ្រោះនិងកម្មាភិបាល ថ្នាក់ក្រោមកាន់តែរិលវល់និងស្រមោលអតីតកាលដែលដិតជាម មកពីការដឹកនាំក៏ឆ្គួតលីលា ។

ពីធម្មជាតិ ប្រជាជនខ្មែរមានចរិតស្មោះត្រង់ ទៀងត្រង់ រួសរាយរាក់ទាក់ញញឹមញញែមជាច្រើនដែលខ្មែរនិយមហៅថា «ញញឹមអប្សរា» ឬ «ញញឹមបាយ័ន» ។ ដោយសារមានភាព ជិតស្និទ្ធនឹងវត្តអារាមព្រះពុទ្ធសាសនាថែមទៀតនោះ កម្រមាន អ្នកណាហ៊ានបំពានបំពានលើជីវិតមនុស្ស និងសូម្បីតែជីវិតសត្វ ក៏ដោយ ។ មិនតែប៉ុណ្ណោះថាសព្វព្រឹទ្ធាចារ្យខ្មែរបានប្រៀបដេរ កូនចៅឲ្យយល់ឃើញថា អ្នកដែលរកស៊ីចិញ្ចឹមជីវិតដោយការ សម្លាប់សត្វដូចជា គោ ជ្រូក មាន់ ទា យកសាច់ ទៅលក់ គឺជា មុខរបរដែលមិនចម្រើនចម្រើនឡើយ ។ ទ្រព្យសម្បត្តិទាំងឡាយ

ដែលបានមកពីរបបនេះ គឺជាទ្រព្យក្រៅក្រហាយ ។ ក៏ប៉ុន្តែចាប់តាំងពីមានបដិវត្តន៍ខ្មែរក្រហម ស្ថានភាពដែលគួរឲ្យកត់សម្គាល់គឺថាវិភាគខ្មែរមួយចំនួនបានផ្លាស់ប្តូរយ៉ាងច្រើន ។ ទោះបីយ៉ាងណាក៏ដោយអនាគតកម្ពុជាក្រៅតែវិភាគដោះស្រាយពីមរតកបែបនេះ ។

បន្ទាប់ពីការដួលរលំនៃរបបខ្មែរក្រហមនៅថ្ងៃទី៧ ខែមករា ឆ្នាំ១៩៧៩ អតីតកម្មាភិបាល ខ្មែរក្រហមមួយចំនួនជាពិសេសកងសន្តិសុខត្រូវប្រជាជនចាប់យកទៅសម្លាប់ដើម្បីសិននូវការឈឺចាប់ដែលខ្លួនទទួលរងនៅក្នុងរបបខ្មែរក្រហម ។ កងសន្តិសុខមួយចំនួនត្រូវប្រជាជនសម្លាប់ដោយវាយនឹងព្រួញ កាប់នឹងកាំបិតពូថៅ ដុតទាំងរស់ បាញ់សម្លាប់ចោល ចងទម្លាក់ទឹក... ។ ប្រជាជនខ្មែរជាច្រើននាក់បាននិយាយពីអំពើហោរាហៅនៅក្នុងរបបខ្មែរក្រហម ។ ថ្មីៗបន្ទាប់ពីរួចផុតពីការសម្លាប់រងគ្រោះសាច់ញាតិដែលបានមកជួបជុំគ្នាតែងតែនិយាយអំពីការលំបាករវេទនានៅក្នុងរបបខ្មែរក្រហមនៅមុនពេលបន្តការសន្តិសុខរៀងរាល់ផ្សេងៗទៀត ។

ចាប់តាំងពីឆ្នាំ២០០០ ខ្ញុំបានជួបសម្ភាសជាមួយអតីតកងទ័ពខ្មែរក្រហមចំនួន៤០ នាក់ដែលធ្លាប់ការពារនៅព្រំដែនកម្ពុជា-វៀតណាម ។ មនុស្សភាគច្រើនដែលនិយាយមកកាន់ខ្ញុំដោយមិនមានការភិតភ័យ ដូចជាវិញមនុស្សភាគច្រើនក្នុងចំណោមនោះនិយាយដោយលាក់ល្ងើម ។ ទោះបីជាអ្នកទាំងនោះមិនបានធ្វើការនៅកន្លែងសម្លាប់មនុស្សក៏ដោយ ក៏ប៉ុន្តែអតីតកាលដែលធ្លាប់ប្រើខ្មែរក្រហម ប្រហែលជាអ្នកទាំងនោះយល់ថាមិនគួរបើនិយាយឬមួយនិយាយទៅនឹងអាចមានបញ្ហាដល់គ្រួសាររបស់ខ្លួន ។ ជួនកាលអ្នកទាំងនោះមិនហ៊ានឆ្លើយសូម្បីតែសំណួរសាមញ្ញដូចជា «អ្នករស់នៅកន្លែងណា ឬធ្វើការនៅកន្លែងណានៅក្នុងរបបខ្មែរក្រហម?» ។ ម្តងម្កាល សំណួរបែបនេះត្រូវបានឆ្លើយកាត់ដោយប្រពន្ធឬប្តីរបស់អតីតកងទ័ពខ្មែរក្រហមទាំងនោះទៅវិញ ។ ប៉ុន្តែបន្ទាប់ពីការដក់ដៃក៏នេះពីនោះដែលនាំឲ្យអ្នកទាំងនោះយល់អំពីគោលបំណងនៃបទសម្ភាសន៍ខ្ញុំអាចទទួលបានព័ត៌មានមួយផ្នែក ។

ជន (មិនមែនជាឈ្មោះពិតប្រាកដ) ត្រូវជាប្រពន្ធរបស់ប្រធានសន្តិសុខឃុំម្នាក់ដែលសព្វថ្ងៃរស់នៅក្នុងខេត្តតាកែវបាន

និយាយថា: «ភ្លាមៗបន្ទាប់ពីរបបខ្មែរក្រហមដួលរលំប្តីខ្ញុំត្រូវប្រជាជនដែលមានសាច់ញាតិស្លាប់នៅក្នុងរបបខ្មែរក្រហមចាប់យកទៅចងវាយធ្វើបាបនិងដុតទាំងរស់នៅលើទួលកប់ខ្មោចមួយស្ថិតនៅខាងកើតភូមិ ។ ខ្ញុំមានការខ្លោចចិត្តយ៉ាងខ្លាំង ។ ប្តីខ្ញុំបានអនុវត្តអ្នកស្រុកដែរ ប៉ុន្តែឥតប្រយោជន៍» ។

សព្វថ្ងៃនេះ ជន រស់នៅជាមួយកូនស្រីពីរនាក់ ។ ឆ្លើយនឹងសំណួរដែលថា «យល់ដូចម្តេចចំពោះការស្លាប់របស់ប្តីមីន?» ។ ជន បានឆ្លើយថា «ខ្ញុំមិនដឹងថាយ៉ាងម៉េចទេ ។ នេះគឺជាកម្មវិធីរបស់គាត់» ។ ប្រជាជនដែលធ្លាប់រស់នៅជាមួយគ្រួសារ ជននៅក្នុងរបបខ្មែរក្រហមបាននិយាយថា ប្តីរបស់ ជន ជាមនុស្សហោរាហៅដុត ។ អ្នកណាក៏ខ្លាចប្តីរបស់ ជន ដែរ ។ គាត់សម្លាប់មនុស្ស ហើយស៊ីច្រើនមនុស្សទៀត ។



នៅឆ្នាំ១៩៧៤ ខុយ គិន ត្រូវបានអជ្ជាធរខេត្តកណ្តាលចាប់ឃុំខ្លួនអស់រយៈពេល១៨ខែដោយចោទប្រកាន់ពីបទធ្លាប់ប្រើរបបខ្មែរក្រហម និងថាបានសម្លាប់មនុស្សចំនួន៣០០ នាក់នៅមន្ទីរសន្តិសុខស-២១ (កុកទួលស្វែង) ។ មូលហេតុដែលនាំ

ទៅដល់ការចោទប្រកាន់បែបនេះដោយសារតែមានរូបថតពាក់កណ្តាលខ្លួនរបស់ គិន មួយសន្លឹកដែលថតនៅក្នុងសម័យខ្មែរក្រហមមានដាក់តាំងនៅសារមន្ទីរទ្រឹស្តីកម្ពុជាប្រល័យពូជសាសន៍ទួលស្វែង ។ តាមរយៈប្រវត្តិរូបនិងសាក្សីមួយចំនួនដែលធ្លាប់ស្គាល់ គិន បាននិយាយថា គិន បានធ្វើការនៅមន្ទីរស-២៤ ដែលជាកន្លែងលត់ដំអ្នកទោសនិងជាសាខារបស់មន្ទីរស-២១ ។ ទោះបីយ៉ាងណាក៏ដោយ គិន បាននិយាយថា «ខ្ញុំសុំស្បថ ខ្ញុំមិនដែលបានសម្លាប់អ្នកណាម្នាក់ឡើយ ។ ប្រសិនបើយ៉ាងដូច្នោះមែន សូមទេព្រាបរាមុខខ្ញុំទៅចុះ» ។ ទោះជាគាត់ត្រូវបានដោះលែងឲ្យមានសេរីភាពវិញក៏ដោយ ក៏គាត់កំពុងនៅដោយមានការសង្ស័យ និងការកុំខ្លួនពីអ្នកស្រុកនៅឡើយ ។

ញ៉ែប ហូ អតីតយុទ្ធជនកងការពារអ្នកទោសនៅមន្ទីរ



ព្រីម ហូ

ស-២១ បាននិយាយថា «អ្នកស្រុកបានហៅខ្ញុំថាមេខ្មែរក្រហម ។ ខ្ញុំមិនទើងនឹងគេទេ ព្រោះខ្ញុំធ្លាប់ធ្វើពីមុនមកមែន ។ អ្នកស្រុកភាគច្រើនបានដឹងថា ខ្ញុំធ្លាប់ធ្វើការនៅកកទួលស្វែង ។ ខ្ញុំមិនគូបចិត្តទេ ប៉ុន្តែខ្ញុំអាណិតប្រពន្ធ និងកូនរបស់ខ្ញុំ» ។

អ្នកទោសនៅជើងឯកបំនួន៩ ទាក់ ដោយវាយនឹងដែកភ្លៀរទេ ។ ម៉ែន ស្អប់ ហ៊ុយ យ៉ាងខ្លាំងរហូតដល់ចង់សម្លាប់ ហ៊ុយ ដើម្បីសន្តិភាពរយៈពេលវែង ហ៊ុយ និងបក្សពួកធ្លាប់បានផ្ដើមកលើរូបគាត់កាលនៅមន្ទីរស-២១ ។

**ឆ្ពោះទៅរកការផ្សះផ្សាជាតិនៅកម្ពុជា**

អ្នកសិក្សាជាន់ខ្ពស់ជាច្រើននាក់បានព្យាយាមឲ្យនិយមន័យស្រដៀងគ្នា ចំពោះពាក្យ «ការផ្សះផ្សា» ។ សាស្ត្រាចារ្យអែនឌ្រូ រីកបាយ បានពន្យល់ថា «ការផ្សះផ្សាគឺសំដៅទៅលើអនាគត ហើយតម្រូវឲ្យមានការចូលរួមយ៉ាងសកម្មពីសំណាក់អ្នកដែលបានបែកបាក់នឹងគ្នាតាមរយៈភាពអមិត្ត ។ ចំណុចសំខាន់នៃដំណើរការផ្សះផ្សា គឺការរៀបចំខ្លួនជាស្រេចរបស់មនុស្សក្នុងការប្រមើមើលទៅអនាគតមួយរួមគ្នា ។ ដើម្បីឲ្យមានអនាគតមួយរួមគ្នា មនុស្សទាំងនោះមិនត្រូវបំភ្លេច ប៉ុន្តែត្រូវចេះអត់ទីនិមិត្តកាល ។ ដូច្នោះត្រូវស្ថិតនៅក្នុងជំហរមួយចង់ធ្វើដំណើរទៅមុខរួមគ្នា» ។ ហ៊ុយស្រីអាស អាសេហ្វ អធិប្បាយថា «ទ្រឹស្តីនៃការផ្សះផ្សាមិនមែនត្រឹមតែព្យាយាមរកដំណោះស្រាយចំពោះបញ្ហានានា ដែលជាដើមហេតុនៃជម្លោះប៉ុណ្ណោះទេ ប៉ុន្តែត្រូវធ្វើការដើម្បីផ្លាស់ប្តូរទំនាក់ទំនងរបស់ភាគីជម្លោះពីការមិនពេញចិត្តនិងប្រទូស្តវាយមកជាមិត្តភាព និងសុខដុមរមនា ។ ពិតណាស់ដើម្បីឲ្យគុណសម្បត្តិនេះកើតឡើង ភាគីទាំងសងខាងត្រូវចំណាយពេលនិងចូលរួមស្មើគ្នាយ៉ាងអស់ពីចិត្តនៅក្នុងដំណើរការឈានទៅរកដំណោះស្រាយ ។ សម្រាប់បញ្ហាការផ្សះផ្សាជាតិកម្ពុជា លោក ឆាន់ យុ នាយកមជ្ឈមណ្ឌលឯកសារកម្ពុជាបញ្ជាក់ថា «ដើម្បីឲ្យមានការផ្សះផ្សាជាតិត្រូវតែប្រឈមមុខនឹងការពិតនិងកយុត្តិធម៌» ។ លោក ឆាន់ យុ បានបន្ថែមថា «ការពិត» និងនាំឲ្យមនុស្សរសាយចិត្ត ឬរសាយកំនុំ ហើយ«យុត្តិធម៌» គឺមិនមែនជាការសងសឹកទេ ។



ជុំ ម៉ាញា

រៀងរាល់រដូវបុណ្យភ្ជុំ ជុំ ម៉ាញា បានយកម្ហូបអាហារទៅប្រគេនព្រះសង្ឃដើម្បីទទួលបានផលវិញ្ញាណក្នុងប្រពន្ធនិងកូនរបស់គាត់ដែលខ្មែរក្រហមបានបាញ់សម្លាប់នៅនឹងមុខគាត់ ខណៈពេលដែលខ្មែរក្រហមកៀរអ្នកទោសនៅមន្ទីរស-២១ និងប្រជាជន

ឆ្ពោះទៅព្រំដែនកម្ពុជា-ថៃ នៅឆ្នាំ១៩៧៩ ។ ជុំ ម៉ាញា នៅទឹកឃើញរឿងរ៉ាវទាំងអស់នៅក្នុងរបបខ្មែរក្រហម ។ ជាងនេះទៅទៀតបន្ទាប់ពីពួក រាជរដ្ឋាភិបាលកម្ពុជានិងអង្គការសហប្រជាជាតិបង្កើតសាលាក្តីដើម្បីវិនិច្ឆ័យក្តីមេដឹកនាំខ្មែរក្រហម កាន់តែធ្វើឲ្យគាត់សម្រានមិនសូវលក់និងម្តងម្កាលយល់សប្តិឃើញអំពីជីវិតគាត់នៅក្នុងរបបខ្មែរក្រហម ។



ប៊ូ ម៉ែន

ប៊ូ ម៉ែន បានត្រឡប់ទៅរស់នៅស្រុកកំណើតវិញ បន្ទាប់ពីមានសំណើរដ្ឋប្បវេណីការសម្លាប់រង្គាលនៅមន្ទីរស-២១ ។ ម៉ែន បានរស់នៅក្នុងយុវជនមួយគ្នានឹងហ៊ុម ហ៊ុយ អតីតអនុប្រធានកងការពារអ្នកទោសនៅមន្ទីរស-២១ និងធ្លាប់ដឹកអ្នកទោសយកទៅ

កន្លែងសម្លាប់នៅជើងឯក ។ ហ៊ុយ និយាយថា ខុប ប្រធានមន្ទីរស-២១ និងហ៊ី អនុប្រធានមន្ទីរនេះធ្លាប់បញ្ជាគាត់ឲ្យសម្លាប់

អតីតយុទ្ធជនខ្មែរក្រហមជាច្រើនដែលខ្ញុំបានជួបសម្ភាសតែងតែយល់ថា ខ្លួនគឺជាជនរងគ្រោះនៃប្រវត្តិសាស្ត្រ ប៉ុន្តែនៅក្នុងក្រសែភ្នែកប្រជាជនដែលជាជនរងគ្រោះជាច្រើននាក់បានយល់ថាអ្នកទាំងនោះគឺជាជនដៃដល់ ។ ទាំងនេះគឺបញ្ហាសុភមង្គលដែលប្រជាជនខ្មែរកំពុងប្រឈមមុខ បន្ទាប់ពីការដុតរលក់ទៅនៃ

របបខ្មែរក្រហម ។ នេះប្រសិនបើមិនបានស្តាប់ពួកម្ចីទាំងសងខាង តើយើងនឹងអាចបានដឹងអំពីការពិតយ៉ាងដូចម្តេច? តើធ្វើដូចម្តេច ទៅទើបអាចរកយុត្តិធម៌ឲ្យជនរងគ្រោះក្រោមអំពើឧរុណកម្មនិង សមាជិកគ្រួសាររបស់គេ? តើធ្វើដូចម្តេចដើម្បីអាចចៀសវាង បាននូវការសងសឹកគ្នាទៅវិញទៅមក? ប្រទេសកម្ពុជានឹងមិនអាច អភិវឌ្ឍទៅមុខជាមួយនឹងអតីតកាលបែបនេះបានឡើយ ។

**ការពិតនិងការរសាយចិត្ត**

ដោយកិច្ចខិតខំប្រឹងប្រែងទាំងអស់គ្នានឹងនាំឲ្យមានការ ផ្សះផ្សាជាតិនៅកម្ពុជាពិតប្រាកដ ។ បទពិសោធន៍របស់ខ្ញុំក្នុង ការនាំឲ្យមានការរសាយចិត្តដល់អតីតជនរងគ្រោះ និងជនដៃ ដល់មួយក្រុមនោះគឺដ្បងឱកាសឲ្យទាំងសងខាងនិយាយ“ការពិត” ។ ជាច្រើនឆ្នាំមកហើយដែលអ្នកទាំងនោះរស់នៅដោយដិតដាមនិង រិលវាល់ជាមួយនឹងអតីតកាលនៃរបបខ្មែរក្រហម ។ ការបង្ហាញ នូវការពិតតាមរបៀបនេះបន្តិចម្តងៗ ទាំងសងខាងកាន់តែយល់ ច្បាស់អំពីមូលហេតុដែលនាំឲ្យមានការមិនចុះសម្រុងនឹងគ្នាកន្លង មក ហើយអាចទទួលស្គាល់ការពិតដោយស្ម័គ្រចិត្តនៅក្នុង ចិត្ត ។ នៅទីបញ្ចប់ប្រទេសកម្ពុជាទាំងមូលអាចសម្រេចបាននូវ “ការផ្សះផ្សាជាតិ” ។



ម៉ែន ឡាយ

ម៉ែន ឡាយ ភេទស្រី អាយុ៦៨ឆ្នាំ (សព្វថ្ងៃរស់នៅ ខេត្តកណ្តាល) បានបាត់បង់ប្រុស របស់គាត់ដឹក៣០ឆ្នាំទៅហើយ ចាប់តាំងពីចូលបម្រើបដិវត្តន៍នៅ ឆ្នាំ១៩៧០ ។ គាត់មិនប្រាកដ ក្នុងចិត្តថា កូនប្រុសរបស់គាត់ ស្លាប់ឬនៅរស់នៅឡើយទេ ។ នៅ ឆ្នាំ២០០១ ខ្ញុំបានទៅជួបគាត់ជាមួយនឹងចម្លើយសារភាពរបស់ មិន កាន ដែលជាកូនប្រុសរបស់គាត់ ។ ចាប់តាំងពីពេលនោះមក ឡាយ បានដឹងច្បាស់ថា កូនប្រុសរបស់គាត់ត្រូវខ្មែរក្រហមសម្លាប់ នៅមន្ទីរស-២១ ។ ឡាយ មានប្រសាសន៍ថា គាត់យប់រកគ្រូទាយ អំពីជោគវាសនាកូនប្រុសរបស់គាត់ទៀតហើយ ហើយនឹងធ្វើ បុណ្យខ្ចឹមកុសលដល់កូនប្រុសរបស់គាត់ ។ អ្នកស្រាវជ្រាវ

របស់មជ្ឈមណ្ឌលឯកសារកម្ពុជាបានជួបករណីស្រដៀងគ្នានេះ ជាច្រើន ។ នេះគឺជាអ្វីដែលយើងតែងតែនិយាយថា “ការពិត អាចធ្វើឲ្យអ្នកមានអារម្មណ៍ធូរស្បើយលែងខ្មាញ់” ។

នៅក្នុងឆ្នាំ១៩៧៤ ខុយ គិន ត្រូវបានអាជ្ញាធរខេត្តកណ្តាល ឃុំយ៉ាងអស់រយៈពេល១៨ខែ ដោយចោទប្រកាន់ពីបទធ្លាប់ បម្រើការកងទ័ពខ្មែរក្រហម ។ ទោះបីជា គិន ត្រូវបានដោះលែង ឲ្យមានសេរីភាពវិញក៏ដោយ ក៏គាត់ត្រូវចំណាយពេលវេលា ជាច្រើនឆ្នាំ រស់នៅក្នុងភាពមន្ទិលសង្ស័យពីសំណាក់ញាតិជិត ខាង ចំពោះអតីតភាពដែលដិតដាមពីរបបខ្មែរក្រហម ។ គិន បានដឹងថា អ្នកភូមិមួយចំនួនស្តាប់គាត់ ហើយហៅគាត់ថាជា “ពួកខ្មែរក្រហម” ។ គិន និយាយថា “ខ្ញុំមិនខឹងនឹងគេទេ ។ នេះ ដោយសារតែខ្ញុំធ្លាប់ធ្វើកងទ័ពនាវិកា ប៉ុល ពត ប៉ុន្តែខ្ញុំមិនដែល សម្លាប់មនុស្សទេ” ។ គ្រូពេទ្យឃុំម្នាក់ដែលធ្លាប់បានព្យាបាលជំងឺ ឲ្យ គិន បាននិយាយថា ពីមុនគាត់ស្តាប់ គិន ខ្លាំងណាស់ ។ គាត់ចង់ សម្លាប់ គិន ទៀតផង ពីព្រោះ គិន ជាកម្មាភិបាលខ្មែរក្រហម ។ គ្រូពេទ្យរូបនេះបាននិយាយទៀតថា អ្នកភូមិមួយចំនួនក៏ធ្លាប់ គិតដូចគាត់ដែរចំពោះអតីតកាលរបស់ គិន ។ បន្ទាប់ពីការព្យាបាល ជំងឺរបស់ គិន កន្លងមកនិងការស្វែងយល់កាន់តែច្រើនអំពីរឿងរ៉ាវ នេះ គ្រូពេទ្យរូបនោះបានប្រែប្រួលចិត្តយ៉ាងច្រើនចំពោះ គិន ។ គាត់បាននិយាយថា ឥឡូវនេះគាត់លែងស្តាប់ គិន ទៀតហើយ ។ ការព្យាបាលពេលខ្លះគាត់មិនបានយកប្រាក់ពី គិន ឡើយ ។ គាត់ បញ្ជាក់ថា គិន គ្រាន់តែជាឧបករណ៍របស់ខ្មែរក្រហមប៉ុណ្ណោះ ។

ទាហានរណាចុងក្រោយមួយទៀតគឺការផ្លាស់ប្តូរអារម្មណ៍ របស់អតីតអ្នកទោសនៅមន្ទីរស-២១ម្នាក់ បន្ទាប់ពីបានគូរគំនូរ អំពីរបបខ្មែរក្រហមជាច្រើនឆ្នាំ ។ ប៊ូ ម៉េន បានបំពេញភារកិច្ច ជាអ្នកស្ម័គ្រចិត្តដោយគូររូបភាពក្រោមប្រធានបទ “ការផ្សះផ្សា ជាតិ” ដើម្បីបង្ហាញដល់មនុស្សជំនាន់ក្រោយអំពីរបបខ្មែរក្រហម ។ នៅមុនពេលគូរគំនូរឲ្យមជ្ឈមណ្ឌលឯកសារកម្ពុជា ប៊ូ ម៉េន មាន កំហឹងយ៉ាងខ្លាំងចំពោះ ហ៊ឹម ហ៊ុយ ដែលធ្លាប់បានធ្វើឧរុណកម្ម មកលើរូបគាត់ និងអ្នកទោសដទៃទៀតនៅទីនោះ ។ ប៉ុន្តែថ្មីៗនេះ ឆ្លើយនឹងសំណួរដែលថា “យល់យ៉ាងដូចម្តេចចំពោះយុទ្ធជន ខ្មែរក្រហម ជាពិសេស ហ៊ឹម ហ៊ុយ?” ។ ប៊ូ ម៉េន បានឆ្លើយថា

គាត់មិនចង់ឲ្យមានការសងសឹកគ្នាទៅវិញទៅមកមិនចេះចប់មិន  
ចេះហើយនោះទេ ។ គេនឹងទទួលបានវិញភាគមធំពីដែលគេធ្វើ ។  
គេត្រូវតែប្រឈមមុខចំពោះមុខច្បាប់ ។

នៅខែសីហា ឆ្នាំ២០០២ អតីតយុទ្ធជននៃមន្ទីរស-២១  
បូកកម្មលស្មែរចំនួនប្រាំមួយនាក់បានជួបជុំគ្នាឡើងវិញ នៅ  
សារមន្ទីរទ្រឹក្សកម្មប្រល័យពូជសាសន៍ទទួលស្មែរភាគការស្នើសុំ  
របស់លោក ប៉ាន់ ប៊ុន ដើម្បីថតខ្សែភាពយន្តឯកសារ ។ អ្នក  
ទាំងនេះមិនបានស្លៀកសម្លៀកបំពាក់ខ្មៅ និងពាក់មួកកន្ត្រៃដូចកាល  
ពីសម័យបដិវត្តន៍ខ្មែរក្រហមនោះទេ ។ អ្នកទាំងនេះបានធ្វើដំណើរ  
មួយៗចូលទៅក្នុងបរិវេណសារមន្ទីរទ្រឹក្សកម្មប្រល័យពូជសាសន៍  
ទទួលស្មែរ ។ កាលពី២៧ឆ្នាំមុន អ្នកទាំងនោះបានចូលមកកុក  
ទទួលស្មែរក្នុងភ្នំនាទីជាអ្នកចាប់អ្នកទោស អ្នកសួរចម្លើយអ្នកទោស  
អ្នកការពារអ្នកទោស អ្នកធ្វើបញ្ជីឈ្មោះអ្នកទោស និងអ្នកប្រហារ  
ជីវិតអ្នកទោស ។ អ្នកទាំងនេះបានប្រាប់ថា ការងារទាំងនោះធ្វើ  
ដើម្បីជាថ្នូរនឹងការរស់រានមានជីវិតតែប៉ុណ្ណោះ ។ គ្រប់គ្នាបាន  
សម្លឹងមើលដោយសភាពរន្ធត់ចិត្តចំពោះកេរដំណែលរបបខ្មែរ-  
ក្រហមនៅក្នុងសារមន្ទីរទ្រឹក្សកម្មប្រល័យពូជសាសន៍ទទួលស្មែរ  
ថ្មីជួរតែឆ្ងាប់បានធ្វើការនៅទីនេះអស់រយៈពេលជិតបីឆ្នាំក៏  
ដោយ ។ ប្រាក់ ខន អតីតអ្នកសួរចម្លើយអ្នកទោសបាននិយាយ  
ថា នៅពេលដែលគាត់ចូលមកដល់សារមន្ទីរទទួលស្មែរ គាត់មាន  
ការរន្ធត់ចិត្តចំពោះរឿងរ៉ាវកាលពីមុន ពីព្រោះទីនេះជាកន្លែង  
សោកនាដកម្ម ។ គាត់មានការអៀនខ្មាសខ្លួនឯងដែលបានធ្វើទង្វើ  
ទាំងអស់នេះដែលជាអំពើឃោរឃៅ ប៉ុន្តែការភ័យខ្លាចនាពេល  
នេះមិនដល់ក្នុងសម័យខ្មែរក្រហមទេ ។ ខន និយាយថា «នៅទីនេះ  
បើយើងមិនធ្វើតាមបញ្ជាគេទេ នោះយើងនឹងឆាប់ស្លាប់បំផុត» ។

ចាប់តាំងពីចូលមកធ្វើការនៅមន្ទីរស-២១ ជាម ស្មើ  
អតីតយុទ្ធជននៃការពារអ្នកទោសម្នាក់ទៀតបានបញ្ជាក់ថា ខុប  
ប្រធានមន្ទីរនេះមិនដែលអនុញ្ញាតឲ្យគាត់ទៅលេងផ្ទះជួបជុំទីពុក  
ម្តាយម្តងណាទេ ។ ស្មើ រំពុកថា «កាលពីមុនកន្លែងនេះគួរឲ្យ  
ខ្លាចបំផុត ។ ចាប់តាំងពីខ្ញុំចាកចេញពីកន្លែងនេះ ខ្ញុំមិនដែលនឹកគិត  
ថា នឹងមកកន្លែងនេះទៀតទេ ។ កុកទទួលស្មែរជាកន្លែងឃុំឃាំងនិង  
ធ្វើទារុណកម្មអ្នកទោសយ៉ាងសាហាវព្រៃផ្សៃ ។ ឥឡូវនេះទទួលស្មែរ

បានក្លាយទៅជាកន្លែងចងចាំសម្រាប់ប្រជាជនកម្ពុជា» ។ អតីត  
យុទ្ធជនមន្ទីរស-២១ ទាំងប្រាំមួយនាក់បាននិយាយដូចគ្នាថា  
នៅក្នុងរបបខ្មែរក្រហមយើងគិតតែធ្វើការរៀនៗខ្លួន ។ យើង  
មិនអាចជួបជុំនិងនិយាយទៅកាន់គ្នាដូចពេលនេះទេ ។ ការជំនុំគ្នា  
គឺជាទោសទុក្ខដ៏ធ្ងន់ ។ នៅពេលដែលយើងបានជួបជុំគ្នារំពុកពីរឿង  
អតីតកាលឡើងវិញ ធ្វើឲ្យយើងមានអារម្មណ៍ផ្ទុះស្បើយ ។

**មជ្ឈមណ្ឌលឯកសារកម្ពុជា: ការចងចាំនិងយុត្តិធម៌**

មជ្ឈមណ្ឌលឯកសារកម្ពុជាដែលបំពេញកិច្ចការ «ស្វែង  
រកការពិត» បានបង្កើតឡើងនៅខែមករា ឆ្នាំ១៩៩៥ ដែល  
កាលនោះគឺជាដ្ឋានមួយនៃកម្មវិធីស្រាវជ្រាវអំពីប្រល័យពូជ  
សាសន៍នៅកម្ពុជារបស់សាកលវិទ្យាល័យយែលសហរដ្ឋអាមេរិក ។  
នៅខែមករា ឆ្នាំ១៩៩៧ មជ្ឈមណ្ឌលឯកសារកម្ពុជាបានក្លាយ  
ជាស្ថាប័នឯករាជ្យកម្ពុជាដែលសិក្សាស្រាវជ្រាវនិងថែរក្សាប្រវត្តិ  
សាស្ត្ររបបកម្ពុជាប្រជាធិបតេយ្យ ដោយសហការជាមួយអ្នក  
ស្រាវជ្រាវជាន់ខ្ពស់អន្តរជាតិ ។ មជ្ឈមណ្ឌលឯកសារកម្ពុជាមាន  
គោលដៅចម្បងពីរគឺ៖ ទី១) កត់ត្រា និងថែរក្សាប្រវត្តិសាស្ត្រ  
របបកម្ពុជាប្រជាធិបតេយ្យសម្រាប់មនុស្សជំនាន់ក្រោយ និង  
ទី២) ចងក្រង និងរៀបចំព័ត៌មានដែលមានតម្លៃសម្រាប់តុលាការ  
ខ្មែរក្រហមនាពេលខាងមុខ ។ គោលដៅចម្បងទាំងពីរនេះគឺដើម្បី  
ជំរុញ «ការចងចាំ» និង«យុត្តិធម៌»ព្រមទាំងកសាងមូលដ្ឋានច្បាប់  
និងការផ្សះផ្សាជាតិទៅកម្ពុជាពិតប្រាកដ ។

ដើម្បីសម្រេចបានគោលដៅនៃ «ការចងចាំ» និង «យុត្តិធម៌»  
មជ្ឈមណ្ឌលឯកសារកម្ពុជាបានបង្កើតនូវមូលដ្ឋានកម្មវិធីការងារ  
ចំនួន៨ ក្នុងគោលបំណងបង្ហាញឲ្យកាន់តែច្បាស់នូវប្រវត្តិសាស្ត្រ  
ខ្មែរក្រហមផ្សព្វផ្សាយព័ត៌មានទាំងនេះទៅឲ្យសាធារណជនបាន  
ដឹង និងជំរុញឲ្យមានការទទួលខុសត្រូវ និងផ្សះផ្សាជាតិទៅក្នុង  
ព្រះរាជាណាចក្រកម្ពុជា ។ គម្រោងការងារសំខាន់ៗរបស់មជ្ឈមណ្ឌល  
ឯកសារកម្ពុជារួមមាន៖ ១) ការចងក្រងឯកសារ ២) ការបង្កើត  
ដៃទីទីតាំងណែនាំសាកសពជនរងគ្រោះ ៣) ការថតឯកសារជា  
មីក្រូហ្វីល ៤) ការស្រាវជ្រាវ ៥) ការបោះផ្សាយ ទស្សនាវដ្តីស្វែង  
រកការពិត ៦) ការជំរុញឲ្យមានការទទួលខុសត្រូវ ៧) ការបកប្រែ  
និងការបោះពុម្ពផ្សាយ និង៨) ការសិក្សាអំពីលទ្ធភាព

សាកសពជនរងគ្រោះ ។ ជាមួយគ្នានេះ មជ្ឈមណ្ឌលឯកសារកម្ពុជា បង្កើតឡើងនូវកម្មវិធីការងារបន្ទាប់បន្សំផ្សេងទៀតដូចជា៖  
ក) ការព្យាបាលជំងឺចិត្តសាស្ត្រដល់ជនរងគ្រោះក្រោមអំពើ ឧរុណកម្ម ខ) ការបង្កើតសៀវភៅប្រវត្តិសាស្ត្រ គ) ប្រវត្តិសាស្ត្រ ផ្ទាល់មាត់សម្រាប់បណ្ណសារីដេអូ ឃ) បណ្ណសារបូកថតឌីជីថល (ឯ) ប្រមូលផ្តុំនិងពិនិត្យឯកសារពាក្យបណ្តឹង(ញត្តិ) និងច) ការបង្កើត គំណរនៅតាមតំបន់ ។ មជ្ឈមណ្ឌលឯកសារកម្ពុជាបានអនុវត្ត កម្មវិធីបន្ទាប់បន្សំនេះជាបណ្តើរៗរួចមកហើយ ។ ដោយឯកឯង និងដោយរួមគ្នាក្រោមការនិយាយៗ នឹងក្លាយទៅជាវិភាគទានដ៏ ធំធេងដល់គោលបំណងថែរក្សាប្រវត្តិសាស្ត្រខ្មែរក្រហមជុំវិញ មានការទទួលខុសត្រូវនិងការដោះស្រាយនៅកម្ពុជា ។

មជ្ឈមណ្ឌលឯកសារកម្ពុជាកំពុងចងក្រងនូវប្រវត្តិសាស្ត្រ ពិតមួយអំពីអ្វីដែលបានកើតឡើងនៅក្នុងរបបខ្មែរក្រហម ។ មជ្ឈមណ្ឌលឯកសារកម្ពុជាកំពុងតែបញ្ចេញឈ្មោះបារីនៃបទល្មើស និងប្រាប់ឲ្យដឹងអំពីជោគវាសនាជនរងគ្រោះដែលបានបាត់ខ្លួន ។ មជ្ឈមណ្ឌលឯកសារកម្ពុជាកំពុងតែបើកឯកសារសម្ងាត់បន្តលទ្ធផល ដោយសន្តិសុខណាស់នៃរបបខ្មែរក្រហម ។ មជ្ឈមណ្ឌលឯកសារ កម្ពុជាកំពុងតែរកនូវការបង្រួបបង្រួមផ្សះផ្សាជាតិសាមរយៈ ការសិក្សាស្រាវជ្រាវ ក្រោយពីសោកនាជកម្មត្រូវបានបញ្ចប់ ។

ឥទ្ធិពលរសាយចិត្តដែលចេញពី“ការពិត” សបញ្ជាក់ឲ្យ ឃើញអំពីគោលដៅការងាររបស់មជ្ឈមណ្ឌលឯកសារកម្ពុជា ។ ការបង្ហាញនូវការពិតសាមរយៈការស្រាវជ្រាវជាវិទ្យាសាស្ត្រ ពីអំពើប្រល័យពូជសាសន៍បន្តិចបន្តួច ប្រជាជនកម្ពុជាអាចទទួល ស្គាល់នូវការពិតដោយស្ម័គ្រចិត្តនៅក្នុងចិត្ត ។ ទោះបីជា តុលាការដែលត្រូវទុកចិត្តនឹងចេញជារូបរាងក្នុងពេលខាងមុខ នេះក្តី ក៏អ្វីដែលមជ្ឈមណ្ឌលឯកសារកម្ពុជាបាននឹងកំពុងធ្វើនេះ គឺមានគោលបំណងនាំមកនូវ “ការផ្សះផ្សាជាតិ” និងក្នុងក្រុមសម្គាល់” ដល់ប្រទេសកម្ពុជានិងប្រជាជនកម្ពុជាម្តងម្នាក់ៗ ហើយ ទីបញ្ចប់នឹងអាចនាំដល់ “ការផ្សះផ្សាជាតិ” ក្នុងប្រទេសកម្ពុជា ។

ជាមួយនឹងការខិតខំប្រឹងប្រែងទាំងនេះ មជ្ឈមណ្ឌលឯកសារ កម្ពុជាបានទទួលជោគជ័យជាច្រើនក្នុងការធ្វើឲ្យជនរងគ្រោះ ក្រោមអំពើឧរុណកម្មនៅក្នុងរបបខ្មែរក្រហមបានដឹងអំពីការពិត

និងការផ្លាស់ប្តូរអារម្មណ៍ ព្រមទាំងការជុំវិញមានកិច្ចព្រមព្រៀង ជាដូចការរវាងរាជរដ្ឋាភិបាលកម្ពុជា និងអង្គការសហប្រជាជាតិ ដើម្បីរៀបចំ “ដំណើរការជំនុំជម្រះក្តីមេដឹកនាំខ្មែរក្រហម” ។

**សន្និដ្ឋាន៖ គ្មានការពិត គ្មានយុត្តិធម៌, គ្មានយុត្តិធម៌ គ្មានការ ផ្សះផ្សាជាតិ**

ក្នុងករណីអំពើប្រល័យពូជសាសន៍នៅកម្ពុជា ជាការច្បាស់ ណាស់ជាប្រជាជនកម្ពុជាជាច្រើននាក់នៅតែរងឥទ្ធិពលពីរបប ខ្មែរក្រហមនៅឡើយ ហើយចាំបាច់ត្រូវតែមានការផ្លាស់ប្តូរអារម្មណ៍ ឡើងវិញ ។ ការពាំនាំរបស់ខ្ញុំនូវសំឡេងរបស់ជនរងគ្រោះនិងជន ដៃដល់និងកិច្ចការរបស់មជ្ឈមណ្ឌលឯកសារកម្ពុជាគឺផ្អែកលើជំនឿ មួយថា តុលាការកាត់ទោសមេដឹកនាំខ្មែរក្រហមនឹងជួយនាំមក នូវការផ្លាស់ប្តូរភ្លាមៗ និងក្នុងក្រុមសម្គាល់ជាមិនខាន ។ នៅពេល តុលាការខ្មែរក្រហមកើតមានឡើងពិតប្រាកដនោះ មជ្ឈមណ្ឌល ឯកសារកម្ពុជាប្រាកដជានឹងមានតួនាទីយ៉ាងសំខាន់ក្នុងការផ្តល់ ភស្តុតាងប្រឆាំងអតីតមេដឹកនាំខ្មែរក្រហម និងជាប្រភពព័ត៌មាន ដ៏ចម្បងទាក់ទងទៅនឹងតុលាការនេះ ។ ជាការពិតណាស់ នៅពេល មានតុលាការការងារទាក់ទងនឹងប្រវត្តិសាស្ត្រ ការជួបជាមួយ សាធារណជន និងក្រោមការផ្សេងៗទៀតរបស់មជ្ឈមណ្ឌល ឯកសារកម្ពុជានៅតែមានដំណើរការដដែល ។ តុលាការកាត់ ទោសមេដឹកនាំខ្មែរក្រហមនឹងក្លាយជាព្រនង់មួយវាយបំបាក់ វប្បធម៌ “និរទណ្ឌទោស” (ភាពគ្មានទោស) ។ ការជំនុំជម្រះនឹងផ្តល់ ឲ្យជនរងគ្រោះភាគច្រើននូវភាពធូរស្បើយក្នុងអារម្មណ៍ព្រមទាំង បង្ហាញដល់មហាជននូវហេតុការណ៍សម្ងាត់ផ្សេងៗ ជុំវិញអំពើ ប្រល័យពូជសាសន៍ដែលជាព័ត៌មានដែលប្រជាជនមិនបានដឹងពី មុនមក ។ ការដឹងនូវព័ត៌មានចេញពីតុលាការនេះនឹងក្លាយជាការ រំសាយចិត្តសម្រាប់អ្នកដែលកំពុងទទួលដល់ប៉ះពាល់ពីអំពើ ប្រល័យពូជសាសន៍ ។ ជាមួយនឹងលទ្ធផលទាំងនេះ ប្រទេសកម្ពុជា នឹងទទួលបានសន្តិភាពប្រជាធិបតេយ្យ និងការអភិវឌ្ឍន៍ប្រកប ដោយចីរភាព ។ ហេតុការណ៍នេះនឹងចូលទៅក្នុងករណីមួយហៅ ថា “ការពិតអាចធ្វើឲ្យអ្នកមានអារម្មណ៍ធូរស្បើយលែងខ្វល់ខ្វាយ” ។ តាមវិធីនេះ តុលាការកាត់ទោសមេដឹកនាំខ្មែរក្រហមនឹងបានរួម ចំណែកដល់ “ការផ្សះផ្សាជាតិ” ពិតប្រាកដមិនខាន ។ **ហ៊ុយ វណ្ណៈ**